



גאווערנער קעטי האקול

אויף תיכף ארויסצוגעבן: 12/6/2022

גאווערנער האקול שרייבט אונטער געזעץ צו פארזיכערן אז בארעכטיגטע שטימעס ווערן געציילט

נייער געזעץ (S.284C/A.642C) פארלאנגט אז 'עפידעיוויט' בעלאטס וועלכע ווערן אויסגעפילט דורך א בארעכטיגטער וויילער וואס קומט אן ביי די אומריכטיגע וואלן ארט זאלן געציילט און איבערגעקוקט ווערן, מיט די תנאי אז דער וויילער איז אין די ריכטיגע קאונטי און אסעמבלי דיסטריקט

פארמיידט פון בארעכטיגטע וויילער אז זייער גאנצע בעלאט זאל אינגאנצן ארויסגעווארפן ווערן אן א סיבה

גאווערנער קעטי האקול האט היינט אונטערגעשריבן א געזעץ צו באשיצן ניו יארקער'ס רעכט צו שטימען און פארבעסערן די וואלן פראצעדור. א נייער געזעץ (S.284C/A.642C) פארלאנגט אז די ציילונג און איבערבליק פון 'עפידעיוויט' בעלאטס וועלכע ווערן אויסגעפילט דורך בארעכטיגטע וויילער וועלכע קומען אן ביי די נישט ריכטיגע וואלן ערטער, אזוי לאנג ווי זיי שטימען אין די ריכטיגע קאונטי און אסעמבלי דיסטריקט. דער נייער געזעץ פארשטערקערט באשיצונגען פון ניו יארקער'ס רעכטן צו שטימען און האבן זייערע בעלאטס געציילט אין וואלן וואו זיי זענען בארעכטיגט צו שטימען בשעת'ן אויך מוטיגן וויילער זיך צו באטייליגן אין דעם וואלן פראצעדור.

"צוטריט צו די בעלאט קעסטל טאר נישט אויפגעהאלטן ווערן דורך קאמפליצירטע און אומקלארע וואלן פראצעדורן", האט גאווערנער האקול געזאגט. "ניו יארק זעצט פאר צו זיין א פירער אינעם לאנד ווען עס קומט צו אונטערנעמען קריטישע שריט פאראויס צו באשיצן די פונדאמענטאלע רעכט צו שטימען. מ'יין אדמיניסטראציע איז איבערגעגעבן צו באפולמעכטיגן וויילער און פארבעסערן די סטעיט'ס וואלן פראצעדור וואס האט אויסגעשלאסן פילע ניו יארקער פאר צו לאנג."

דער נייער געזעץ (S.284C/A.642C) באשיצט די פונדאמענטאלע רעכט פון ניו יארקער צו שטימען, און עס מוטיגט זיי זיך צו באטייליגן אין דעם וואלן פראצעדור, דורכן פארלאנגן אז די ציילונג און איבערבליק פון 'עפידעיוויט' בעלאטס וועלכע ווערן אויסגעפילט דורך א בארעכטיגטער וויילער וואס קומט אן ביי די נישט ריכטיגע וואלן ארט, אזוי לאנג ווי זיי שטימען אין די ריכטיגע קאונטי און אסעמבלי דיסטריקט. וויילער קענען בטעות אנקומען ביי די נישט ריכטיגע וואלן ארט אויפן טאג פון די וואלן. דאס קען געשעהן ווען לעצטיגע ענדערונגען ווערן געמאכט צו די וואלן ארט לאקאציע אדער ווען זיי זענען געגעבן געווארן אומריכטיגע אינפארמאציע איבער וויאזוי און וואו צו שטימען, צווישן אנדערע סיבות. אזוי ווי עס איז יעצט דער געזעץ, ווערט די גאנצע בעלאט פון א וויילער וואס שטימט אין די נישט ריכטיגע וואלן ארט – אפילו ווען עס איז אין די ריכטיגע קאונטי און אסעמבלי דיסטריקט – ארויסגעווארפן, אריינרעכענענדיג זייערע שטימעס אין די פארמעסטן וועלכע קומען פאר אין די גאנצע דיסטריקט, סטעיט און לאנד — אין וועלכע אלע בארעכטיגטע וויילער קענען זיך סיי ווי באטייליגן. דער נייער געזעץ וועט ערלויבן אזעלכע בעלאטס צו געציילט און איבערגעקוקט ווערן אין פארמעסטן אין וועלכע בארעכטיגטע ניו יארקער קענען שטימען.

סטעיט סענאטאר זעלנאר מיירי האט געזאגט, "אין לויף פון די פארגאנגענע פיר יאר האט ניו יארק געטוהן מער פון סיי וועלכע אנדערע סטעיט אוועקצונעמען שטרויכלונגען אויפן וועג פון וויילער, און עס האט פארזיכערט אז יעדן'ס שטימע ווערט דערהערט אין אונזער דעמאקראטיע. דער נייער געזעץ בויט ארויף אויף די פארשריט דורכן זוכן מער סיבות צו ציילן גילטיגע שטימעס און ווייניגער סיבות זיי צו ארויסווארפן. איך בין דאנקבאר פאר גאווערנער האקול פארן אונטערשרייבן דעם געזעץ און פאר אסעמבלי מיטגליד באבי קעראל און פאר די שתדלנים וועלכע האבן געארבעט אן אויפהער צו מאכן דעם ביל פאר א מציאות."

אסעמבלי מיטגליד ראבערט סי. קעראל האט געזאגט, "איך וויל אויסלויבן די גאווערנער פארן אונטערשרייבן A.642-B/S.284-C, דער געזעץ וואס איך האב פארגעשלאגן צו זיכער מאכן אז אלע בארעכטיגטע וויילער וועלכע גיבן זייער שטימע מיט אן 'עפידעיוויט' בעלאטס אין די ריכטיגע קאונטי און אסעמבלי דיסטריקט ווערן געציילט אין די פארמעסטן פאר וועלכע זיי זענען בארעכטיגט צו שטימען, אפגעזעהן פון אויב די בעלאט ווערט אריינגעלייגט ביי די באשטימטע וואלן ארט פון דעם וויילער אדער נישט. מיט אונזער דעמאקראטיע אונטער אטאקע, איז דאס קריטיש אז ניו יארק זאל טוהן אלעס אין איר כוח צו זיכער מאכן אז בעלאטס פון בארעכטיגטע וויילער ווערן געציילט מיט דעם געזעץ וועט ניו יארק מער נישט ארויסווארפן קיינע בעלאטס וועלכע וואלטן אנדערש געווען בארעכטיגט בלויז ווייל א וויילער איז געגאנגען צו די אומריכטיגע וואלן ארט אין זייער היים קאונטי און אסעמבלי דיסטריקט. די קריטישע וואלן רעפארם וועט העלפן זיכער מאכן אז די רעכטן פון טויזנטע וויילער ווערן באשיצט."

די שכל'דיגע מאסנאם בויט ארויף אויף גאווערנער האקול'ס באמייאונגען צו מחזק זיין ניו יארק סטעיט וויילער. אין יוני, האט די גאווערנער אונטערגעשריבן דעם [היסטארישן 'דזשאן ר. לואיס וויילער רעכטן געזעץ' \(John R. Lewis Voting Rights Act\)](#) וואס פארברייטערט וויילער באשיצונגען פאר מיטגלידער פון ראשישע, אפשטאמיגע און שפראך מינאריטעט גרופעס. די גאווערנער האט אויך אונטערגעשריבן א [געזעץ](#) צו היטן אויף עבסענטי בעלאטס, פארזיכערנדיג אז בעלאטס ווערן נישט ארויסגעווארפן צוליב דעם וואס עס איז ארויסגעשריבן פון די רינגלעך אויפן בעלאט אזוי לאנג וואס די אויסדרוקליכע כוונה פון דעם וויילער איז קלאר.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418